



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1733/24 - 2011 නොවැම්බර් 23 වැනි බදාදා - 2011.11.23

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී. බී.4/96.

1996 අංක 2 දරන ධීවර හා ජලජ සම්පත් පනත

1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදනු ලබන නියෝග.

වෛද්‍ය රාජිත සේනාරත්න,
ධීවර හා ජලජ සම්පත් සංවර්ධන අමාත්‍ය.

2011 නොවැම්බර් මස 21 වැනි දින,
කොළඹ දී ය.

නියෝග

- මෙම නියෝග 2011 මිලිදිය ධීවර මෙහෙයුම් නියෝග යනුවෙන් හඳුන්වනු ලැබේ.
- මෙම නියෝග, I වැනි උපලේඛනයේ සඳහන් කර ඇති ප්‍රදේශවල මිලිදිය ධීවර මෙහෙයුම්වල නියැලී සිටින, සෑම බලපත්‍රලාභියෙකුටම අදාළ විය යුතු ය.
- 1996 මිලිදිය ධීවර කළමනාකරණ නියෝගවල පටහැනිව කුමක් සඳහන් වුව ද විශේෂ ලිඛිත අවසරයක් ලබා ඇත්නම් මිස, කිසිම බලපත්‍රලාභියකු විසින් I වැනි උපලේඛනයේ සඳහන් ප්‍රදේශවල කිසිදු ධීවර මෙහෙයුම් කටයුත්තක නොයෙදිය යුතු ය.
- මෙහි I වැනි උපලේඛනයේ සඳහන් ප්‍රදේශ ඇතුළත කිසිදු තැනැත්තකු විසින් කරමල් දැල් හැර වෙනත් ධීවර ආම්පන්න භාවිත නොකළ යුතු ය. භාවිත කළ හැකි කරමල් දැල් සහ බෝට්ටු (ඔරු) වල උපරිම සංඛ්‍යාව, උපලේඛනයේ සඳහන් අදාළ ප්‍රදේශවල ධීවර සමීතිය, අධ්‍යක්ෂ ජනරාල්වරයාගේ එකඟත්වය ඇතිව හෝ අධ්‍යක්ෂ ජනරාල්වරයා වෙනුවෙන් විශේෂයෙන් ලිඛිතව බලය පවරනු ලැබූ බලපත්‍ර නිලධාරියාගේ එකඟත්වය ඇතිව, තීරණය කරනු ලැබිය යුතු ය.
- කිසිම තැනැත්තකු විසින් අඟල් හතරට (මිමී 101.6) වඩා අඩු ඇස් සහිත කරමල් දැල් භාවිත නොකළ යුතු අතර දැලේ උපරිම දිග ගත් විට ඇස් එක් දහස් පන්සියයකට (1500) වඩා වැඩි නොවිය යුතු ය.
- නියමිත ප්‍රදේශයන්හි ප.ව. 3.00 සිට ප.ව. 7.00 දක්වා වූ කාලය තුළ පමණක් දැල් එළීමට කරමල් දැල් භාවිත කළ යුතු අතර අස්වනු රැස් කිරීම සඳහා පසු දින පෙ.ව. 5.00 සිට පෙ.ව. 9.00 දක්වා සිදු කළ යුතු ය. කිසිම තැනැත්තකු විසින් නියමිත ජලාශයෙන් දිනකට එක් වරකට වඩා මසුන් ඇල්ලීමෙහි නිරත නොවිය යුතු ය.

7. මෙහි 2 වැනි නියෝගය යටතේ බලපත්‍රයක් ලබා ගැනීමට කැමති යම් තැනැත්තකු විසින් කරමල් දැල් භාවිත කිරීම සඳහා බලපත්‍රයක් ලබා ගැනීමට මෙහි II වැනි උපලේඛනයේ “අ” ආකෘතිපත්‍රයට සාරානුකූලව වූ ලිඛිත ඉල්ලීමක් සහ නියමිත බලපත්‍ර ගාස්තුව සමග අධ්‍යක්ෂ ජනරාල්වරයා හෝ අධ්‍යක්ෂ ජනරාල්වරයා වෙනුවෙන් ලිඛිතව විශේෂයෙන් බලය පවරන ලද බලපත්‍ර නිලධාරියකු වෙත එම ඉල්ලීම ඉදිරිපත් කළ යුතු ය.

8. බලපත්‍රයක් ලබාගැනීම සඳහා වූ ඉල්ලීමක් ලැබීමේ දී, අධ්‍යක්ෂ ජනරාල්වරයා හෝ බලපත්‍ර නිලධාරියා විසින්, පරීක්ෂණයක් පැවැත්වීමෙන් පසු මෙහි II වැනි උපලේඛනයේ “ආ” ආකෘති පත්‍රය මගින් වූ බලපත්‍රයක් ප්‍රදානය කළ යුතු ය. නැතහොත්, අධ්‍යක්ෂ ජනරාල්වරයා හෝ බලපත්‍ර නිලධාරියා විසින් වාර්තාගත කළ යුතු හේතු අනුව, බලපත්‍රය ලබා දීම ප්‍රතික්ෂේප කර බලපත්‍ර ගාස්තුව ආපසු ලබා දිය යුතු ය.

9. මේ නියෝග යටතේ නිකුත් කරන ලද සෑම බලපත්‍රයක්ම ලිඛිත වර්ෂයක් සඳහා වලංගු විය යුතු ය.

10. කරමල් දැල් සෙට් එකක් භාවිත කිරීම සඳහා වූ සෑම බලපත්‍රයක්ම, අවස්ථාවෝචිත පරිදි, අධ්‍යක්ෂ ජනරාල්වරයා හෝ බලපත්‍ර නිලධාරියා වෙත බලපත්‍රය අළුත් කිරීමේ ගාස්තුව ගෙවීමේ දී තවදුරටත් වූ අවුරුදු එකක කාලයක් සඳහා බලපත්‍රය අළුත් කරනු ලැබිය හැකි ය.

11. මෙහි 4 වැනි නියෝගයේ සඳහන් එම ප්‍රදේශයේ ධීවර සමිතිය, අධ්‍යක්ෂ ජනරාල්වරයාගේ එකඟත්වය ඇතිව, දේශීය මසුන් ඇල්ලීම අදාළ කටයුතු සිදු කිරීම සඳහා මසුන් ගොඩබෑමේ ස්ථානයක් හෝ ස්ථාන හඳුනාගෙන නම් කළ යුතු ය. මෙම ක්‍රියාකාරකම්වලට ධීවර කටයුතු සඳහා පිටත්ව යාම, අල්ලා ගන්නා ලද මසුන් ගොඩබෑම, මසුන් විකිණීම සහ බෝට්ටු නවතා තැබීම ඇතුළත් විය යුතු ය.

12. මෙහි I වැනි උපලේඛනයේ සඳහන් යම් ජලාශයක සිට කිලෝමීටර් 1/2 ක දුරක් ඇතුළත කිසිම තැනැත්තකු විසින් -

(1) තනි මත්ස්‍යයකුගේ බර ග්‍රෑම්ස් 250 ට වඩා අඩු නිලාපියා වර්ගයේ මසුන්

(2) Rohu (*Labeo rohita*), කැට්ල් (*Catla catla*), මිරිගල් (*Cirrhinus mrigala*), ග්හෙඩ් කාල් *Aristichthys mobilis* සිල්ව කාල් (*Hypophthalmichthys molitrix*), ග්‍රාස් කාල් (*Ctenopharyngodon idella*), යන මත්ස්‍යයන් ග්‍රෑම්ස් 1500 අඩු නොවන එක් එක් මත්ස්‍ය වර්ග ඇල්ලීම, විකිණීම, ප්‍රවාහනය කිරීම හෝ සන්නකයේ තබා ගැනීම නොකළ යුතු ය.

13. මෙම නියෝගවල -

“අධ්‍යක්ෂ ජනරාල්වරයා” යන්නෙන්, 2000 අංක 4 දරන පනත මගින් සංශෝධිත 1996 අංක 2 දරන ධීවර හා ජලජ සම්පත් පනතේ 2 වැනි වගන්තිය යටතේ පත් කරන ලද ධීවර හා ජලජ සම්පත් අධ්‍යක්ෂ ජනරාල්වරයා අදහස් වේ.

“කරමල් දැල්” යන්නෙන්, ජලයේ යම් ගැඹුරක, මතුපිට, ජලය මැද හෝ පතුලේ භාවිත කළ හැකි දැල් ජෝඩුවක් අදහස් වේ.

“බලපත්‍රලාභියා” යන්නෙන්, යම් මිරිදිය මසුන් ඇල්ලීමේ මෙහෙයුම්වල නියැලීම සඳහා නිකුත් කරන ලද වලංගු බලපත්‍රයක් නිකුත් කරනු ලැබ ඇති තැනැත්තකු අදහස් වේ.

“කරමල් දැල් සෙට්” කරමල් දැල් හයකට නොවැඩි ප්‍රමාණයකින් සමන්විත දැල් ඒකකයක් අදහස් වේ.

“ලේකම්වරයා” යන්නෙන්, ආණ්ඩුක්‍රම ව්‍යවස්ථාවේ 44 වැනි ව්‍යවස්ථාව යටතේ ධීවර හා ජලජ සම්පත් සංවර්ධන විෂයභාරව සිටීම සඳහා පත් කරන ලද අමාත්‍යවරයාගේ අමාත්‍යාංශයේ ලේකම්වරයා අදහස් වේ.

I වන උපලේඛනය

(2 වැනි නියෝගය)

- | | |
|---------------------|--------------------------------|
| 1. හක්වවුන මය ජලාශය | 10. දේවනුව ජලාශය |
| 2. මාගල්ල ජලාශය | 11. කොත්මලේ ජලාශය |
| 3. තබ්බේව ජලාශය | 12. වන්දිකා වැව ජලාශය |
| 4. මහවිලච්චිය ජලාශය | 13. වීරවිල වැව ජලාශය |
| 5. පදවිය ජලාශය | 14. රත්කිඳු ජලාශය |
| 6. වාහල්කඩ ජලාශය | 15. කන්තලේ සහ වෙන්ඩර්සන් ජලාශය |
| 7. පිඹුරන්තැව ජලාශය | 16. සේනානායක සමුද්‍රය ජලාශය |
| 8. ගිරිතලේ ජලාශය | 17. සොරබොර ජලාශය |
| 9. කණ්ඩලම ජලාශය | 18. මුතුකණ්ඩිය ජලාශය |

II වැනි උපලේඛනය

'අ' ආකෘති පත්‍රය

(7 වැනි වගන්තිය)

මිරිදිය ධීවර කළමනාකරණ බලපත්‍රයක් ප්‍රදානය කිරීම/අළුත් කිරීම සඳහා ඉල්ලුම් පත්‍රය
(පිටපත් තුනකින් යුතුව ඉදිරිපත් කරන්න)

මෙම ඉල්ලුම් පත්‍රය මිරිදිය ජලාශවල ධීවර මෙහෙයුම් ඒකකයක් සඳහා වූවකි. ධීවර මෙහෙයුම් ඒකකයට බෝට්ටුවක් ඇතුළත් වන්නේ නම්, මෙම ආකෘති පත්‍රය එම බෝට්ටුවේ අයිතිකරු විසින් සම්පූර්ණ කළ යුතු ය. ධීවර මෙහෙයුම් ඒකකයට බෝට්ටුවක් ඇතුළත් නොවන්නේ නම්, ධීවර ආම්පන්නතිමියා විසින් සම්පූර්ණ කළ යුතු වේ.

1. ඉල්ලුම්කරුගේ අන්‍යායතාවය :

- (අ) ඉල්ලුම්කරුගේ සම්පූර්ණ නම : _____,
- (ආ) ඉල්ලුම්කරුගේ ස්ථිර ලිපිනය : _____,
- (ඇ) ඉල්ලුම්කරුගේ තැපැල් ලිපිනය : _____,
- (ඈ) ඉල්ලුම්කරුගේ ජාතික හැඳුනුම්පත් අංකය : _____,
- (ඉ) ධීවර හැඳුනුම්පත් අංකය : _____,

2. ධීවර කටයුතු සිදු කිරීමට අපේක්ෂා කරන අභ්‍යන්තර ජලාශ පිළිබඳ විස්තර : _____,

- (අ) ජලාශවල නම් : _____,
- (ආ) ධීවර මෙහෙයුම් පවත්වන දිස්ත්‍රික්ක / දිස්ත්‍රික්කය : _____,

3. භාවිත කිරීමට අපේක්ෂිත කරමල් දැල් විස්තර :

- | | | | |
|-------------------------|----------------------|----------------------|----------------------|
| (අ) දැල් ඇසක ප්‍රමාණය | (1 වන වර්ගය) : _____ | (2 වන වර්ගය) : _____ | (3 වන වර්ගය) : _____ |
| (ආ) දැල් ගණන | (1 වන වර්ගය) : _____ | (2 වන වර්ගය) : _____ | (3 වන වර්ගය) : _____ |
| (ඇ) දැලක සාමාන්‍ය දිග | (1 වන වර්ගය) : _____ | (2 වන වර්ගය) : _____ | (3 වන වර්ගය) : _____ |
| (ඈ) දැලක සාමාන්‍ය ගැඹුර | (1 වන වර්ගය) : _____ | (2 වන වර්ගය) : _____ | (3 වන වර්ගය) : _____ |

4. ධීවර මෙහෙයුම් සඳහා භාවිත කිරීමට අපේක්ෂිත බෝට්ටුවෙහි විස්තර :

- (අ) යාත්‍රාවේ වර්ගය : _____
- (ආ) යාත්‍රාවේ දිග : _____
- (ඇ) යාත්‍රාවේ අංකය : _____

5. ඉල්ලුම්කරු විසින් ධීවර මෙහෙයුම් සඳහා (නියමුවා ඇතුළුව) සේවයට යොදාගනු ලබන තැනැත්තන්ගේ ගණන :

6. මසුන් ගොඩබෑන ස්ථානය පිළිබඳ විස්තර :

- (අ) ගොඩබෑන ස්ථානයේ නම : _____,
- (ආ) අවශ්‍ය වෙනත් විස්තර : _____,

7. මෙය බලපත්‍ර අළුත් කිරීමේ ඉල්ලුම්පතක් නම්, පහත සඳහන් විස්තර සපයන්න :

- (අ) කලින් ලබාගත් ධීවර බලපත්‍ර අංකය : _____,
- (ආ) නිකුත් කළ දිනය : _____,
- (ඇ) වලංගු කාලය ඉකුත්වන දිනය : _____,
- (ඈ) නිකුත් කළ නිලධාරියාගේ නම : _____,
- (ඉ) නිකුත් කළ නිලධාරියාගේ තනතුර : _____,
- (ඊ) නිකුත් කළ නිලධාරියාගේ දිස්ත්‍රික්කය : _____,

මාගේ දැනීමේ හා විශ්වාසයේ හැටියට ඉහත දක්වා ඇත්තේ සත්‍ය ප්‍රකාශයක් බව මම මෙයින් සහතික කරමි. බලපත්‍රය මා වෙත ප්‍රදානය කරන්නේ නම්, ධීවර නියෝග සහ බලපත්‍රයේ කොන්දේසිවලට බැඳී සිටීමට මම පොරොන්දු වෙමි.

.....
ඉල්ලුම්කරුගේ අත්සන.

දිනය : _____

කාර්යාලීය ප්‍රයෝජනය සඳහා පමණි.

ජල ජීවී වගා ව්‍යාප්ති නිලධාරියාගේ නිරීක්ෂණ

.....
නිලධාරියාගේ අත්සන.

නම : _____
තනතුර : _____
ප්‍රදේශය : _____
දිනය : _____

දිස්ත්‍රික්කයේ සහකාර අධ්‍යක්ෂවරයා/ දිස්ත්‍රික් ජල ජීවී වගා ව්‍යාප්ති නිලධාරියා/ප්‍රාදේශීය ජල ජීවී වගා ව්‍යාප්ති නිලධාරියා/ ගේ නිර්දේශය.

..... හි පදිංචි
..... නම දරන අයදුම්කරුට මෙහි
විස්තර කර ඇති පරිදි, පහත සඳහන් කොන්දේසිවලට යටත්ව, ධීවර මෙහෙයුමක යෙදීම සඳහා බලපත්‍රයක් ප්‍රදානය කිරීමට/නොකිරීමට
මම නිර්දේශ කරමි.

බලපත්‍රයක් දීම නිර්දේශ නොකරන්නේ නම් ඊට හේතු :.....

.....
නිලධාරියාගේ අත්සන.

නම : _____
තනතුර : _____
ප්‍රදේශය : _____
දිනය : _____

(8 වැනි වගන්තිය)

'ආ' ආකෘති පත්‍රය

මිරිදිය ධීවර කළමනාකරණ නියෝග යටතේ නිකුත් කෙරෙන බලපත්‍රය

2011 මිරිදිය ධීවර කළමනාකරණ නියෝග යටතේ,
හි පදිංචි : වෙත, මෙම බලපත්‍රයේ සඳහන් කොන්දේසිවලට
යටත්ව, :..... දිස්ත්‍රික්කයේ : ස්ථානයේ පිහිටි :
ස්ථානයේ මසුන් ඇල්ලීමේ කාර්යය සඳහා පහත සඳහන් ධීවර ආම්පන්න සහ බෝට්ටු උපයෝගී කොට ගෙන ක්‍රියාත්මක කිරීම සඳහා
මෙයින් බලය දෙනු ලැබේ.

(අ) ධීවර ආම්පන්න විස්තර :

ධීවර ආම්පන්න වර්ගය	ඒකක ගණන	දැල් ඇසක ප්‍රමාණය (අදාළ වේ නම්)
.....

(ආ) යාත්‍රාව පිළිබඳ විස්තර (ඔරු, වල්ලම, තෙප්පම ආදී වශයෙන් සඳහන් කරන්න)

යාත්‍රාවේ වර්ගය	යාත්‍රාවේ දිග	ලියාපදිංචි අංකය
.....

.....
ධීවර හා ජලජ සම්පත් අධ්‍යක්ෂ ජනරාල් / බලපත්‍ර නිලධාරියාගේ අත්සන.

දිනය :.....

කොන්දේසි

1. බලපත්‍රය කලින් අවලංගු කරනු ලැබුවේ නම් මිස, එක් ලිත් වර්ෂයක් සඳහා වලංගු වේ.

2. අධ්‍යක්ෂ ජනරාල්වරයා විසින් බලය පවරනු ලැබූ කවර හෝ රාජ්‍ය නිලධාරීවරයකු විසින් ඉල්ලුම් කරනු ලැබූ විට බලපත්‍රලාභියා විසින් බලපත්‍රය පරීක්ෂණ කටයුතු සඳහා ඉදිරිපත් කළ යුතු ය. නැතහොත් ඉදිරිපත් කරවීමට සැලැස්විය යුතු ය.

3. මෙම බලපත්‍රයේ බලතල යටතේ, බලපත්‍රලාභියා විසින් හෝ බලපත්‍රලාභියා යටතේ සේවයෙහි නියුක්ත වෙනත් තැනැත්තකු විසින් හෝ -

- (අ) මෙහි නිශ්චිත වශයෙන් සඳහන්, යම් ධීවර ආම්පන්නයක් හෝ යම් වර්ගයක බෝට්ටුවක් හැරුණු විට, වෙනත් ධීවර ආම්පන්නයක් හෝ වෙනත් වර්ගයක ධීවර යාත්‍රාවක් භාවිත කිරීම හෝ කරවීමට සැලැස්වීම;
- (ආ) මෙම බලපත්‍රයේ නිශ්චිත වශයෙන් සඳහන් කොට ඇති අභ්‍යන්තර ජලාශවලට හෝ ඉදිකරනු ලැබ ඇති යම් වාරිමාර්ග කර්මාන්තයට බාධාකිරීම හෝ අලාභහානි කිරීම ;
- (ඇ) මෙම බලපත්‍රයේ නිශ්චිත වශයෙන් සඳහන් කොට ඇති අභ්‍යන්තර ජලාශවලට සවිකොට ඇති යම් කොටුවක්, දැලක්, කුඩුවක් හෝ වෙනත් වූ ජලජ වගා ව්‍යාපාර පහසුකමකට බාධාකිරීම හෝ අලාභහානි සිදු කිරීම;
- (ඈ) ප්‍රදේශයේ විධායක ඉංජිනේරුවරයා හෝ ඔහුගේ නියෝජිතයකු විසින් නියම කිරීම අනුව මිස, මෙම බලපත්‍රය නිකුත් කොට ඇති යම් කාර්යයක් හා සම්බන්ධව කිසියම් වාඩියක් හෝ වෙනත් ව්‍යුහයක් ඉදිකිරීම හෝ ඉදිකරවීමට සැලැස්වීම;
- (ඉ) ප්‍රදේශයේ විධායක ඉංජිනේරුවරයා විසින් කර ඇති නියමයකට පටහැනිව, යම් වාරිමාර්ගයක්, චේල්ලක් හෝ මංඛාවක් උඩින්, මෙම බලපත්‍රය නිකුත් කොට ඇති යම් කාර්යයක් සම්බන්ධ වන්නා වූ අවශ්‍යතාවක් සඳහා වාහනයක් ගෙනයාම හෝ ගෙනයාමට සැලැස්වීම;
- (ඊ) මෙම බලපත්‍රයේ නිශ්චිත වශයෙන් සඳහන් කොට ඇත්තා වූ අභ්‍යන්තර ජලාශවලට කිසියම් ඉවතලන මසුන්, කසල හෝ වෙනත් කවර හෝ වර්ගයක මසුන්, ගලා යැවීම, දැමීම හෝ ගලා යැවීමට හෝ දැමීමට සැලැස්වීම;
- (උ) මෙම බලපත්‍රයේ නිශ්චිත වශයෙන් සඳහන් කොට ඇත්තා වූ අභ්‍යන්තර ජලාශ හෝ ඊට ආසන්න පරිසරය අපවිත්‍ර කිරීම ට සැලැස්වීම නොකළ යුතු ය.

4. අධ්‍යක්ෂ - ජනරාල්වරයා විසින් ඉල්ලුම් කරන අවස්ථාවල දී, මෙම බලපත්‍රය යටතේ සිදුකරන ලද සියලු කටයුතුවල සත්‍ය හා පූර්ණ විස්තරයක්, බලපත්‍රලාභියා විසින් අධ්‍යක්ෂ - ජනරාල්වරයා වෙත සැපයිය යුතු ය.